



LUIPUI LIÂN KÂNIN!

CHÂNGVAWN: “ ‘LALPAN in zîngah thil mak takte A ti dâwn a ni’ “ (*Joshua 3:5*, NIV).

Chhiar Tûr: Joshua 3; 4; 5:1; *Thlahtubulte leh Zâwlneite*, pp. 579–586.

Thúchàh: *A tâna thil ropui takte kan tih theih nân Pathianin hruaitûte min pe thîn.*

HMA lamah thil hlimawm ropui tak a lo thleng dâwn tih in hriatin engangin nge in awm thîn? Tûnhma lama in la tawn ngai lohte ni ta se engtin nge in ngaih ang? Hlahthâwnna deuhte in nei a ngem le?

ZÎNG ni lo chhuak êng zung chuan puân in bang âwng rawn chhun tlangin, Heber-a chu a tihàrh a. Hun rei vak lo chhûng chu zâwi muângin an zimár vêl rih a. Joshua sawi dânin waviin hi ni pawimawh tak a ni. Hê nîah ngêi hian LALPAN thil mak danglam tak A ti dâwn a ni.



Enge a an ang le? Hebera

chuan a ngaihna tak hre lo vin a ngaihtuah nauh nauh a. Pathian chuan Israelte tân thilmak tak takte A tihsak tawh thîn a. Pathianin Tuipui Sen A tihthensak a, Aigupta ram aţanga Israelte A hruai chhuah thû pheih hi chu wavi za tam tak a lo hre nawn tawh a. Manna lah chu nî tinin an ring zui reng a. Nî tina pelh hauh lo va thil mak lo thleng reng mai chu a mak thlâwt a ni!

Tûn hnai deuh lawk pawh khân Israel sipai rualte chuan lal pahnih: Sihona leh Og-ate an hneh tawh bawk a. ‘Ni e, Pathian chuan thilmak tak tak hi chu A ti ngêi a ni’ tiin Heber-a chuan a ngaihtuah a. Mahse khâng thil zawng zawngte kha chu Mosia damlaia thilthleng an ni a. Tûnah ani chu a thi tawh a, an hruaitu thar chu Joshua a ni ta thung. *Joshua chu Mosia anga hruaitu tling a ni vê a ngem lê? Pathian chuan Israelte tân hian thil makte A tihsak zui zêl a ngem?’* tiin Heber-a chuan a ngaihtuah zui leh ta thung a.

Heber-a chu tho chhuakin, pâwnah a’n chhuak a. Tûnhnai deuh khân ruah a sûr nasa lê a, tûnah erawh chuan khuâte pawh a lo lum leh ta deuh a. Tlâng lama vûr tlâte pawh lo tuiin, luipuih a lo luâng lût ta bawk a.

Jordan Lui pawh a nu phût mai a, a luâng liam vút vút a, a kam pawh thui tak a chîm a. Ram Tiâm, Kanaan pawh a kam lehlam mai chu a ni tawh a. Tûnah an riahbûkah hian ni thúm chu an châm ta a ni. Chutianga a ngaihtuahna vâk vêl chu, a pân hmanhmawh tûra a túrna âw chuan a titâwp ngêl hmiah a. A pâ chuan, “Joshua’n chêt dân tûr thû a puâng tawh a nia. Lo kal ngêl vat rawh,” tih a ni.



Heber-a leh a pa an lo thlen vê chuan Joshua'n thû a lo sawi mawlh mawlh tawh a. "Thuthlung Bâwm hi in hmâah a kal zêl ang a, Jordan Lui thlengin a kal zêl ang. Nangni pawh hian in awmna theuh a tangin in zui nghâl tûr a ni," a ti a.

Hetiang hian a sawi zêl a, "Thuthlung Bâwm zâwntu puithiamten Jordan Lui an dâi vêleh, lui tui luâng lai chu a inthen a, kulh bang ang mai hian a ding mai dâwn a ni. Puithiamte chu lui lai takah chuan an ding ang a, Israel mipuiten lui an dai kai zawh kim thlengin an ding reng ang. Tûnah in puan in theuhte thiatin, têt tha nghâl rawh u le," a ti a.

Heber-a pa chuan, "Hún khawhral mai mai hman kan ni ta lo," a ti a. Heber-a chuan manna thenkhat chu a'n lem zawt zawt a, an thil têt chu a tanpui nghâl a. Intlar fel nghâl tûra thupêk rî chu an hre zui nghâl thuai a. Hmalam hla deuh taka puithiamten Thuthlunna Bâwm zâwna an kal chu a hmu thei a. Hmalam pana kal zêlin, Jordan Lui lian luang liam vut vut lam chu an pan zêl a.

Hlahna leh tímna chhe tê pawh nei lo vin, puithiamte chuan lui tui chu an dâi a. An kên lui tui a tawh ruâl chuan, tui luâng chu a châwl nghâl a. Lui tui chu luâng zui zêl ta lo chuan a ding sâng ta ûr ûr mai a, a hmâa Joshua sawi chiah kha a ni ta a ni.

Lui mawng lama luang thla tawh erawh kha chu a luang thla zui zêl a. Minit rei lo te chhûngin, hmuh zui tûr pawh a awm tawh lo. Puithiamte chuan lui lai tak lam chu an pan a, chutah chuan an ding ta reng a. Israel mipuite chu hlim leh lâwm takin an âu ta ruih ruih a. Mipuite pawh chuan lui lam chu an pan nghâl a. Lui kam lehlam thleng tûr chuan lei chârah chuan an kal ta a ni.

Heber-a chuan puithiamte chu a én kham hlei thei lo a ni ber mai. Anni chhûngkua pawh chuan lui chu an kâi a. An kalna sîra tui tling lo awmte chu dâi lo tûrin a thente chuan an hêl bawk a. Thuthlunna Bâwm zâwn chung chuan puithiamte chu lui lai takah chuan an la ding reng a. Heber-an thil a hriat leh chu Kanaan ram lam lui kam an thleng chu a ni. Israel mîte zînga a hnunung berin luikam lehlam, Ram Tiâm a kai lai chu a lo thlîr reng a. A hnunung berah chuan Thuthlunna Bâwm zâwntu puithiamte an kâi vê a.

Puithiamten lui kam an kai fel vêleh, lui tui chu a hmâa a luân dân ngai bawkin a luâng liam leh ta dûl dûl mai a. Lui luâng chu a nasa bawk a, a thâwm pawh a ring hê a, a luâng liam vút vút mai a ni. Tûnah chuan Israelten Ram Tiam pana an khualzin leh vahvaihna pawh a lo tâwp ta!

Heber-a chuan Jordan Lui luang liam vut vut thlîr a, chunglam vâna chhûmte a thlîr pah chuan, *Pathian chu Mosia hnêna A awm ang tho khân Joshua hnênah pawh A awm tih chu rinhlelh ruâl a ni lo ve. Thil mak lehzual pawh a lo la thlen zêl dâwn hi tiin a ngaihtuah zui ta zêl a.*

TÌHTÛR

Sabbath Chàwnû

- In chhûngte nên khawi lai lui awmna remchâng bulah emaw lêng chhuak ula. Chû lui chu kân dâwn ta ula enge a an ang? Lui kiangah chuan thûin, in zirlai hi chhiar ho ang che u.
- *Joshua 3:5* chhiar ho ula, in chhûngkaw tâna Pathianin thil eng emaw tak A lo tihsak tawh che u chungchâng chu in sawi tlâng dâwn nia.
- “Isu, I Thianghlim E” (No. 57) tih hlâ hi phûr takin in saho dâwn nia.

Sunday

- Chhûng inkhâwm in neihnaah, *Joshua 3* chhiar ula.
- Chawhtawlhah tui chhûng ula, thil chi hrang hrang panga chiah ula, eng thilte nge lêng thei a, eng thilte chu nge pil nghâl? Tui lai takah kân kawng siam tûra chhêm/hâi kiân han tum teh u.
- In chhûngte hnênah in chângvawn hi zirtîr vê ang che u. A thlûk siamin saho ula, chutah Pathian malsâwmna in dawna chungah lâwmthû in sawi dâwn nia.

Thàwhṭannî

- Chhûng inkhâwm in neihnaah, *Joshua 4-5:1* chhiar ula. Hêng Bible chângâ târlan hruaitûte zâwnah chuan thâi zêl ang che u:
___ Joshua, ___ Pathian, ___ Puithiamte
___ Lung putu mi 12-te kha.
- Israel mipuite kân an hruaitûte kha zui duh ta lo se engtin nge ni ta ang? Nangmahnî nun kaihrui tûra Pathianin hruaitûte A pêk che u avângin lâwmthû sawi ula, chûng mîte chu ṭawngṭaisak nghâl ang che u.
- “LALPA NêN Lêng Zâin” (No. 67) kha phûr takin in saho dâwn nia.

Thàwhlêhnî

- In chhûngkaw worship neihnaah *Joshua 3:16* chhiar ula. Israelte lo enthlatu angah inchanin, Jordan Lui an kân lai chu in lo thlîr vang vang mai a ni. Jeriko khaw lal hnêna chutiang report pe tûr anga inchanin, in chhûngte hnênah han hrilh teh u. A lem ni âwm takte pawh in ziaik tel dâwn nia.
- Mi dang tû emawte hnênah in chângvawn hi zirtîr vê ang che u.
- “Isu, Ka Hmangaih Che” (No. 39) tih hlâ kha hlim takin saho teh u.

Nîlâinî

- In chhûngte nên, in kohhrana hruaitu nihna dinhmun chelhtu mi pathum hming târlangin, hetah hian ziaik ang che u: _____, _____, _____
- *Isaia 8:20* chhiar ho ula, engtin nge in hruaitûte chu Pathian laka chhuak an nih leh nih loh in hriat theih ang?
- Pathian tân hruaitûta ṭan in inhuâm em? A tâna thil ropui takte ti thei tûrin huaisenna te, finna te leh rinna dîlin ṭawngṭai ang che u.
- In chhûngte nên in chângvawn kha thiam nâl takin sawi ang che u.

Níngānî

- In chhûngte nên, in zirlai thû kha chhiar leh ula, chutah *Sâm 114:3, 5, 7* chhiar nghâl teh u.
- Balu emaw, lei dip emaw hmangin Jordan Lui luang laia kawng sial tûr angin ngaihruat ula. Lui kam lehlam (Kanaan) lamah chuan pangpâr leh thingbuk mâwi tak tak lemte phun ula. Lui laia puithiamten Pathian Bâwm an zâwna tui an dâi lai lai lemte in thiam ang angin in siam dâwn nia.
- “Jordan Lui Kamah Ka Dinga” (AH No. 353) kha ṭawngṭai hmâin thiam takin han saho teh u le.

Zirtâwpnî

- In chhûngkaw worship-naah, nimin lama in thil siam kha thawnthu sawi nân in hmang dâwn nia
- In chhûngte chu Pathianin thil eng emaw tak A tihsak tawhte sawi tûrin sâwm ula. *Sâm 86:10* chhiar ho ang che u.

- In pastor emaw, kohhran hruaitûte hnênah emaw lâwmthu sawina card thawn teh u.
- Chângvawn kha thiâm takin sawi rual ula, chutah “I Want to Be Ready” (No. 2) tih hla kha hlim takin in saho dâwn nia.

PUZZLE

Puzzle 3

KAWHHMUHNA: A hnuaiia thu thenkhat hi hawrawp indawt dik lo taka dah a ni a, chûng chu dik taka rem tûr a ni dâwn a ni: **ODG** = GOD; **SOJUHA** = JOSHUA, **SOSME** = MOSES

_ _ _ was with _ _ _ _ _ as
 ODG SOJUHA

he was with _ _ _ _ _
 SOSME

God was with Joshua as he was with Moses.